





धुनिवेशी नगर क्षेत्रमा विपत जन्य जुनसुकै घटना, कोरोना भाइरस संक्रमण, रोकथाम, नियन्त्रण, नगरवासी लगायत अन्य श्रमिकहरुको लागि खाद्यान्न राहत सहयोग उपलब्ध गराउने कार्यविधि-२०७६



नगरकार्यपालिकाबाट स्वीकृत भएको मिति : २०७६/१२/१९



कार्यविधि प्रमाणिकरण

प्रमाणिकरण गर्नेको दस्तखत

नाम:- बालकृष्ण आचार्य

पद:- नगर प्रमुख

धुनिवेशी नगर क्षेत्रमा विपत जन्य जुनसुकै घटना, कोरोना भाइरस संक्रमण, रोकथाम, नियन्त्रण, नगरवासी लगायत अन्य श्रमिकहरुको लागि खाद्यान्न राहत सहयोग उपलब्ध गराउने कार्यविधि-२०७६

प्रस्तावना:-

विपत जन्य जुनसुकै घटना, हाल विश्वव्यापि रुपमा फैलिएको नोभेल कोरोना भाइरस (कोभिड-१९) को प्रकोप नियन्त्रणका लागि पूर्व तयारी तथा रोगको नियन्त्रण एवं अन्य जोखिम युक्त संक्रमण लगायत कोरोना भाइरस प्रभावितहरुको प्रभावकारी उपचारको प्रवन्ध गर्न आवश्यक भएकोले यस क्षेत्रमा यस्तै प्रकृतिका अन्य जुनसुकै घटनाले महामारीको रुपलिने सम्भवना भएको वखत रोगको संक्रमण रोकथाम, पहिचान, उपचार र यसबाट बच्ने उपाय अबलम्बनका सिलसिलामा स्थानीय नगरवासी र यस क्षेत्रमा दैनिक श्रमगरी खर्च जुटाउने कामदारहरुका लागि खाद्यान्न उपलब्ध गराउन, नोभेल कोरोना भाइरस नियन्त्रण कार्यमा संलग्न निकाय, संस्थालाई सहयोग प्रदान गर्न धुनिवेशी नगरपालिकाको विपद् जोखिम न्यूनिकरण तथा व्यवस्थापना गर्न बनेको ऐन, २०७५ को दफा २७ ले दिएको अधिकार प्रयोग गरी धुनिवेशी नगर कार्यपालिकाले यो कार्यविधि स्वीकृत गरी जारी गरेको छ ।

१. संक्षिप्त नाम र प्ररम्भ:-

- (१) यस कार्यविधिको नाम “धुनिवेशी नगर क्षेत्रमा विपत जन्य जुनसुकै घटना, कोरोना भाइरस संक्रमण, रोकथाम, नियन्त्रण, नगरवासी लगायत अन्य श्रमिकहरुको लागि खाद्यान्न राहत सहयोग उपलब्ध गराउने कार्यविधि, २०७६” रहेको छ ।
- (२) यो कार्यविधि स्वीकृत भएको मिति देखि नै लागू हुनेछ ।

२. परिभाषा:-

विषयवा प्रसङ्गले अर्को अर्थ नलागेमा यस कार्यविधिमा:-

- (क) ‘ऐन’ धुनिवेशी नगरपालिकाको विपद् जोखिम न्यूनिकरण तथा व्यवस्थापन गर्न बनेको ऐन, २०७५ सम्भन्नु पर्छ ।
- (ख) ‘कोष’ भन्नाले ऐनको दफा १२ बमोजिम स्थापना तथा संचालित कोष सम्भन्नु पर्छ ।
- (ग) ‘समिति’ भन्नाले ऐनको दफा ३ बमोजिम गठित समिति सम्भन्नु पर्छ ।
- (घ) ‘खाता’ भन्नाले धुनिवेशी नगर विपद् व्यवस्थापन कोषको नामबाट संचालित यस क्षेत्रमा विपत जन्य जुनसुकै घटना तथा कोरोना भाइरस संक्रमण, रोकथाम, नियन्त्रण तथा उपचार सहयोग तथा श्रमिक कामदार हरूको लागि खाद्यान्न राहत सहयोग संचालनका लागि खोलिएको कोषको बैंक खाता सम्भन्नु पर्छ ।
- (ङ) ‘प्रदेश’ भन्नाले बागमती प्रदेश सम्भन्नु पर्छ ।
- (च) ‘स्वास्थ्य संस्था’ भन्नाले स्वास्थ्य सेवा उपलब्ध गराउने उद्देश्यले प्रचलित कानून बमोजिम दर्ता वा नविकरण भई स्थापना भएका यस नगरपालिका क्षेत्र भित्रको निजी तथा सार्वजनिक स्वास्थ्य संस्था सम्भन्नु पर्छ ।

३. कोष खाताको प्रयोग:-

- (१) कोष खातामा ऐनको दफा १२ बमोजिम संकलित रकम कोषको रकम मानिने छ ।

- (२) कोषको खातामा यस नगरपालिका, जुनसुकै संघ, संस्था, निकाय वा व्यक्तिहरुबाट विपद् कार्यमा सहयोग गर्ने उद्देश्यले राहत स्वरूप उपलब्ध भएको सहयोग रकम समेत जम्मा गर्न सकिने छ ।
- (३) खातामा जम्मा भएको रकम देहायको कार्यको लागि खर्च गर्न सकिने छ ।
- (क) विपत्त जन्म जुनसुकै घटना नियन्त्रण लगायत कोरोना भाइरस (कोभिड-१९) को रोकथाम तथा उपचारका लागि आवश्यक देखिएका क्वारेन्टाइन स्थल, आइसोलेशन वाड वा त्यस्तै अन्य स्वास्थ्य सेवा सञ्चालनमा लाग्ने खर्चहरुको शीघ्र व्यवस्थापन गर्न,
- (ख) कोरोना भाइरस (कोभिड-१९) बाट मानवीय क्षति नियन्त्रण गर्न र सो प्रकोपको कारणबाट प्रभावित व्यक्तिको सहज परीक्षण तथा उपचारको व्यवस्था गर्न,
- (ग) कोरोना भाइरस (कोभिड-१९) को रोकथाम तथा उपचारमा आवश्यक पर्ने मेडिकल सामग्री, औषधी-उपकरणका तथा उक्त रोगको रोगथामका लागि आवश्यक पर्ने सो संग सम्बन्धित अन्य सामानहरु खरिदका लागि लाग्ने खर्चहरुको प्रवन्ध गर्न,
- घ) स्वास्थ्य संस्था वा प्रचलित कानून बमोजिम स्थापना भएका निजी, सामुदायिक वा गैर नाफामूलक स्वास्थ्य संस्थाहरुलाई कोरोना भाइरस रोगको स्वास्थ्योपचार गर्न,
- ङ) कुनै विपत्त वा महामारीका कारण दैनिक रूपले श्रमगरी जिवीकोपार्जन गर्ने श्रमजिवीहरुको छाक टार्ने गरी नगर कार्यपालिका वा नगर स्तरीय विपत्त व्यवस्थापन समितिबाट निर्णय भए अनुसार तत्काल राहतका लागि खाद्यान्न उपलब्ध गराउने वा सो संग सम्बन्धित अन्य व्यवस्थापकीय कार्यमा खर्च गर्न,
- (च) कोरोना भाइरस (कोभिड-१९) को नियन्त्रण तथा उपचार गर्न धुनिवेशी नगरपालिकाबाट निर्णय भए बमोजिम सो संग सम्बन्धित तोकिएका अन्य कार्यमा खर्च गर्न,

४. कोष खाताको रकम प्रयोग हुन नसक्ने:-

यस कोषमा संकलित रकमबाट कोरोना भाइरस नियन्त्रण, व्यवस्थापन, उपचार तथा, श्रमजिवीहरुलाई तत्कालका लागि छाक टार्ने गरी राहत वितरण लगायत यस्तै प्रकृतिका आपतकालिन र विपद् जन्म क्रियाकलाव बाहेक अन्य कार्यमा प्रयोग हुन सक्ने छैन ।

५. कोष खाताको रकम खर्च गर्ने :-

- (१) दफा ३ बमोजिमको प्रयोजनको लागि सहयोग रकम प्रदान गर्दा नगर पालिका क्षेत्रमा कोरोना भाइरस (Covid-19) को अध्ययन, रोकथाम, उपचार तथा सो को व्यवस्थापनाका लागि लाग्ने रकम, खातामा उपलब्ध रकम र खर्चको औचित्य समेतलाई दृष्टिगत गरी नगर कार्यपालिका वा नगरस्तरीय विपत्त व्यवस्थापन समितिले निर्णय गरे बमोजिम आवश्यक कार्यका लागि खर्च गरिने रकम ।
- (२) उपदफा (१) बमोजिम मातहतका स्वास्थ्य संस्थाले माग गरेको रकमलाई कोरोना भाइरस (Covid-19) को अध्ययन, रोकथाम तथा उपचारको लागि लाग्ने खर्च रकम, यस रोगका कारण नेपाल सरकार तथा स्थानीय सरकारबाट भए गरेका निर्णयहरु कार्यान्वयनमा देखापरेका कठिनाइहरुको समाधान गर्न तथा श्रमजीविहरुको दैनिक जीवन यापनको कार्यमा तत्काल छाक टार्नका लागि आवश्यक पर्ने खाद्यान्नको व्यवस्थापनका लागि खर्च गरिने रकम ।
- (३) उपदफा (२) उल्लेख भए बाहेकको स्वास्थ्य संस्थालाई राहत उपलब्ध गराउनुपर्ने अवस्थामा नगर कार्यपालिकाबाट निर्णय भए अनुसार हुने रकम ।

(४) कोष खाताको रकम निकास भए बमोजिम खर्च भएको रकमको प्रचलित कानून बमोजिम लेखा राख्ने र लेखापरीक्षण गराउने जिम्मेवारी सम्बन्धित खर्च गर्ने निकायको हुनेछ ।

६. क्वारेन्टाइन सम्बन्धी मापदण्ड:-

दफा ३ बमोजिम कोष खाताबाट क्वारेन्टाइनको लागि सहयोग रकम उपलब्ध गराउँदा पूरा गर्नुपर्ने मापदण्ड नेपाल सरकारले निर्धारण गरे बमोजिम हुनेछ ।

यस दफामा जुनसुकै कुरा लेखिएको भए तापनि भौगोलिक अवस्था तथा दक्षजनशक्तिको अभावका कारण तोकिएको मापदण्ड पूरा हुन नसकी आपतकालिन अवस्थामा तयार पारिएको क्वारेन्टाइन स्थल निर्माणका लागि आवश्यक सामग्रीहरू र स्वास्थ्य परीक्षणका उपकरण लगायतका सामग्रीहरू स्थानीय बजारबाट सीधै खरिद गरी व्यवस्थापन गर्न निर्देशन भए बमोजिम यस अघि खरिद भएका सामग्रीहरू आपतकालिन अवस्थामा खरिद भए सरह यसै कार्यविधि अनुसार खरिद भएको मानिने छ ।

७. कोष खाता सञ्चालनमा अन्य प्रशासनिक खर्च:-

कोष खाता सञ्चालनगर्दा सचिवालयको लागि आवश्यक पर्ने प्रशासनिक तथा अन्य भैपरी खर्च धुनिवेशी नगरपालिकाको अन्य बजेटबाट खर्च गरिनेछ ।

८. कोष खाताको सञ्चालन:-

धुनिवेशी नगरपालिका विपद व्यवस्थापन कोषको नामबाट कोष खाताको सञ्चालन धुनिवेशी नगरपालिकाको प्रमुख प्रशासकीय अधिकृत वा निजले तोकेको अधिकृत कर्मचारी तथा लेखा अधिकृत वा निजले तोकेको लेखा समूहको कर्मचारीको संयुक्त दस्तखतबाट कारोवार हुने गरी खाता संचालन हुने छ ।

९. लेखा तथा लेखापरीक्षण:-

(१) यस कार्यविधि बमोजिमका प्रयोजनका लागि कोष खातामा प्राप्त हुने आम्दानी तथा खर्चको लेखा सेस्ता प्रचलित कानून बमोजिम छुट्टै राख्नु पर्नेछ ।

(२) उपदफा (१) बमोजिमको कोषको आन्तरिक लेखापरीक्षण आन्तरिक लेखा परीक्षकबाट र अन्तिम लेखा परीक्षण महालेखा परीक्षकको कार्यालयबाट हुनेछ ।

१०. सम्पर्क सचिवालय सम्बन्धी व्यवस्था:-

यस कार्यविधि बमोजिम महामारी नियन्त्रण,रोकथाम तथा स्थानीय विपद् व्यवस्थापन समितिको कार्य सञ्चालन गर्ने प्रयोजनको लागि सम्पर्क सचिवालय धुनिवेशी नगरपालिकामा र सवै वडा कार्यालयहरूमा समेत कार्यसंचालन कार्यालय रहने छ ।

हालको विपदको अवस्थामा कुनै संघ, संस्था, व्यपारी,उद्योगी जो कोहीले यस नगरपालिकालाई नगदी वा जिन्सी सहयोग गर्न चाहेमा निजहरूबाट प्राप्त सहयोग रकम कोषको खातामा दाखिला गरी तोकिएको कार्यमा मात्र खर्च गरिने छ र जिन्सी लगायत कुनै खाद्यान्न सहयोग उपलब्ध भएमा अभिलेख राखी एकद्वार प्रकृयाबाट आवश्यकता अनुसार वितरण गर्ने व्यवस्था मिलाइने छ ।

११. राहत उपलब्ध गराउने सम्बन्धी व्यवस्था :

१, अन्य कुनै विपत जन्य घटना लगायत कोरोना भाइरस रोग नियन्त्रणका लागि नेपाल सरकारबाट लक डाउनको व्यवस्था कार्यन्वयनका कारणबाट दैनिक कामगर्न नपाई नगर क्षेत्रमा रहेका अति विपन्न नगरवासी तथा दैनिक ज्याला मजदुरी गरेर मात्र जीवन गुजारा गर्न बाध्य यस क्षेत्रमा कामगर्ने

श्रमिक/मजदुर विपन्न परिवारहरूका लागि दैनिक छाक टार्ने प्रयोजनका लागि सम्बन्धित वडास्तरीय विपन्न व्यवस्थापन समितिबाट लगत तयार पारी त्यस्ता गरीब विपन्न नगरवासी तथा श्रमजिवी/मजदुरहरूको लगत संकलन गर्ने व्यवस्था मिलाउने ।

२, त्यसरी संकलित नामावली मध्ये वडा समितिमा छलफल गरी आवश्यकता अनुसार वडा समितिले थपघट गर्न आवश्यक देखेमा सो नामावलीमा संशोधन सहितको अन्तिम लगत तयार पारी हालको कोरोना भाइरस नियन्त्रणका लागि नेपाल सरकारबाट लकडाउनको निर्णय कार्यन्वयनमा तत्काल छाक टार्नका लागि निम्न परिमाणमा राहत उपलब्ध गराउनका लागि सिफारिस गर्ने ।

क) ४ जना सम्म सदस्य भएको परिवारका लागि

- सोना मनसुली चामल २० के.जी .
- मसुरो दाल ३ के.जी.
- सोयबिन तेल १ लिटर
- नून १ के.जी.
- लइफवाइ सावुन २ गोटा

ख) ४ जना भन्दा बढी सदस्य भएको परिवारका लागि

- सोना मनसुली चामल २५ के.जी .
- मसुरो दाल ३ के.जी.
- सोयबिन तेल १ लिटर
- नून १ के.जी.
- लइफवाइ सावुन २ गोटा

३, वडा कार्यालयहरूबाट राहत वितरणका लागि सिफारिस भइ आएका श्रमजिवीहरूको लगत अनुसार भरपाइ गरी सम्बन्धित वडाहरूबाटै तोकिए बमोजिमको राहत सामाग्री वितरण गर्ने व्यवस्था मिलाउने ।

४, यसरी वितरण गरिएको राहत सामाग्रीको भरपाइ वितरण भएको ७ दिन भित्र नगरपालिका कार्यालयमा उपलब्ध गराउने ।

१२, राहत सामाग्रीको खरिद तथा वितरण सम्बन्धी व्यवस्था :

नगर उप-प्रमुखको संयोजकत्वमा नगर कार्यपालिकाले राहत सामाग्री खरिद समिति गठन गर्ने छ । उक्त समितिले तत्कालको अवस्था अनुसार निम्न प्रकृया अपनाइ खरिद तथा वितरण सम्बन्धी व्यवस्था मिलाउने छ ।

क) तोकिए अनुसारका राहत सामाग्री सकेसम्म कम दररेटमा उपलब्ध गराउने प्रयोजनका लागि राहत सामाग्रीहरूको नामसहित दररेट पेश गर्न सार्वजनिक सूचना प्रकाशित गरी सूचना टांस गर्ने ।

ख) स्थानीय बजार क्षेत्रबाट कोही कसैले दररेट पेश गर्न नल्याएमा खरिद समितिले नै कम्तीमा ३ वटा ठूला व्यापारी (होलसेलर) हरूबाट वितरण गर्ने राहत सामाग्रीहरूको विक्रिमुल्यको सूचि संकलन गर्ने ।

- ग) प्राप्त सूचिमध्येका सर्वैभन्दा कम मूल्यमा उपलब्ध गराउन चाहेको व्यपारीबाट सम्बन्धित वडाबाट प्राप्त पारिवारिक लगत बमोजिम अवश्यकता अनुसारको राहत सामग्री खरिद गरी सम्बन्धित वडाबाट वितरण गर्ने गरी राहत सामग्री उपलब्ध गराउने व्यवस्था मिलाउने ।
- घ) खरिद भइ वितरणका लागि वडा क्षेत्रमा पुगेका राहत सामग्रीहरु रुजुगरी संकलित नामावली तथा लगतका आधारमा सम्बन्धित परिवारलाई भरपाइ गराइ एकद्वार प्रणाली अवलम्बन गरी वडा कार्यालयबाटै वितरण गर्ने व्यवस्था मिलाउने ।

१३. निर्देशन दिन सक्ने:-

नगर कार्यपालिका तथा स्थानीय विपत व्यवस्थापन समितिले यस कार्यविधिको कार्यान्वयनका सिलसिलामा कुनै वडा कार्यालय, अन्य कुनै संघ, संस्था वा व्यक्तिहरुबाट भए गरेका कार्यहरुको छानविन, मुल्याङकन वा हेरफेर गरी आवश्यक निर्देशन दिन सक्नेछ ।

१४. खरिद सम्बन्धी व्यवस्था:-

कोरोना भइरस लगायत विपत जन्य जुनसुकै घटनामा यस कार्यविधिको प्रयोजनका लागि सहयोग रकम जम्मा गर्ने, प्राप्त गर्ने वा रकम खर्च गर्ने निकायले क्वरेन्टाइन स्थाल, आइसोलेसन वार्ड, स्वास्थ्य संस्थाहरुको व्यवस्थापन, उपचारको लागि आवश्यक पर्ने स्वास्थ्य उपकरण लगायत आपतकालिन खाद्यान्न सामग्रीहरु खरिद गर्दा प्रचलित सार्वजनिक खरिद ऐन तथा नियमावलीमा व्यवस्था भए अनुसारको प्रकृया अवलम्बन गर्नुपर्ने छ ।

१५. यसै कार्यविधि बमोजिम हुने:-

यस कार्यविधि स्वीकृत हुनु अगावै यस कार्यका सम्बन्धमा भए गरेका कार्यहरु यसै कार्यविधि बमोजिम भएको मानिने छ । अन्य कुराको हकमा प्रचलित कानून बमोजिम हुनेछ ।

१६. बाधा अड्काउफुकाउन सक्ने:-

यस कार्यविधिको कार्यान्वयनको सिलसिलामा कुनै द्विविधा वा बाधा उत्पन्न भएमा ऐन, कार्यविधि तथा महामारी रोकथाम र नियन्त्रको उद्देश्य विपरित नहुने गरी नगर कार्यपालिका तथा स्थानीय विपद व्यवस्थापन समितिले निर्णय गरी आवश्यक बाधा अड्काउ फुकाई कार्यान्वयनका लागि निर्देशन दिन सक्नेछ ।

१७. कार्यविधिको खारेजी:-

- (१) यस कार्यविधिको उद्देश्य बमोजिमको कार्य समाप्त भएको भनी विपद् जोखिम न्यूनिकरण तथा व्यवस्थापन समितिबाट यो कार्यविधि खारेज गर्ने निर्णय गरेमा स्वतः खारेज भएको मानिने छ ।
- (२) उपदफा (१) बमोजिम कार्यविधि खारेज भएमा धुनिवेशी नगरपालिका विपत व्यवस्थापन कोषमा जम्मा भएको रकमलाई कुनै असर पर्ने छैन । तर विपतको कार्यमा बाहेक उक्त रकम अन्य क्षेत्रमा खर्च गर्न पाइने छैन ।
- (३) यस कार्यविधि बमोजिम भए गरेको आम्दानी तथा खर्चको विवरण कार्यविधि खारेज भएको मितिले बढीमा १५ दिनभित्र सम्बन्धित निकायले सार्वजनिक गर्नु पर्नेछ ।